

Title: Issues related to the development of Banjara caste people in the country.

श्री जय प्रकाश नारायण यादव (बाँका) : माननीय अध्यक्ष महोदया, मैं एक अति महत्वपूर्ण सवाल की ओर सरकार का ध्यान आकृष्ट करना चाहता हूँ। देश भर के राज्यों में खासकर जो घूमंतु, बंजारा जातियाँ हैं, ये लोग खुले आसमान के नीचे ज़िंदगी जीने के लिए विवश हैं। इनके साथ खैर, खैरवार, पुझार और नैर्या जाति की भी यही हालत है। इनके स्वास्थ्य, आवास, रोज़ी, कपड़ा और मकान की व्यवस्था नहीं है और इस समाज का जीवन देश के बीपीएल परिवार में भी नहीं है, इसलिए स्थिति बहुत ही बुरी से बुरी है। बाबा साहब अम्बेडकर ने संविधान बनाते समय कहा था कि समाज के अंतिम व्यक्ति को आगे बढ़ाया जायेगा, उसे सहाय दिया जायेगा, उसे अधिकार दिया जायेगा। लेकिन आज बंजारा जाति की स्थिति बुरी से बुरी है। मैं मानता हूँ कि पूरे देश के नागरिक इस बात से सहमत होंगे कि आज बंजारा समाज की स्थिति देश में बहुत खराब है। पूर्व की सरकार ने इस समाज की वास्तविकता, आबादी तथा ग़ने के लिए रेलकी आयोग का गठन किया था। आयोग ने अपनी रिपोर्ट सरकार को सौंप दी है, किन्तु रिपोर्ट पर कार्रवाई आज तक नहीं हुई है। रेलकी आयोग के अनुसार लगभग 12 करोड़ जनसंख्या इस समाज की है। स्वच्छ भारत के निर्माण में बंजारा व घूमंतु समाज का स्वस्थ होना ज़रूरी है, क्योंकि यह समाज भारतीय समाज ही है।

अतः स्थिति की भयावहता को देखते हुए माननीय मंत्री महोदय से निवेदन है कि सरकार तत्काल सदन में अपनी स्थिति स्पष्ट करे और बंजारा और घूमंतु जाति के स्वास्थ्य आदि की व्यवस्था बेहतर हो। इसके साथ-साथ हमने खैर, खैरवार, पुझार और नैर्या जाति की व्यवस्था पर भी चर्चा की। हम सदन से मांग करते हैं कि इस पर विशेष ध्यान दिया जाए।

माननीय अध्यक्ष :

श्री भौरी प्रसाद मिश्र,

कुंवर पुष्पेन्द्र सिंह कन्देल को श्री जय प्रकाश नारायण यादव द्वारा उठाए गए विषय के साथ संबद्ध करने की अनुमति प्रदान की जाती है।